



தமிழ் வளர்ச்சி, அறநிலையங்கள் மற்றும்
செய்தித்துறை

கொள்கை விளக்கக் குறிப்பு

எழுதுபொருள் மற்றும் அச்சு

மானியக் கோரிக்கை எண். 30

2008–2009

பரிதி இளம்வழுதி

செய்தித்துறை அமைச்சர்

தமிழ்நாடு அரசு

2008

பொருளடக்கம்

அத்தியாய எண்	பொருள்
1.	முன்னுரை
2.	எழுது பொருள் மற்றும் அச்சுத் துறையின் பணியாளர்களின் விவரங்கள்
3.	2007-08-ஆம் ஆண்டில் முன்னுரிமை அடிப்படையி TM அச்சிடப்பட்ட இனங்களின் பட்டியல்
4.	தொழிலாளர் நலன்
5.	நிர்வாக அமைப்பு மற்றும் பணியாளர்கள் விவரம்
6.	அச்சு மேம்பாட்டு திட்டம்
7.	சாதனைகள்
8.	வரவு செலவு திட்ட மதிப்பீடு
9.	நிறைவுரை

எழுதுபொருள் மற்றும் அச்சத் துறை

மானியக் கோரிக்கை எண். 30

கொள்கை விளக்கக் குறிப்பு

2008–2009

எழுதுபொருள் மற்றும் அச்சத் துறை, தமிழக அரசின் சேவைத் துறையாக வகைப்படுத்தப்பட்டு, அனைத்து அரசுத் துறைகள் மற்றும் அரசைச் சார்ந்த நிறுவனங்களின் அச்சப் பணிகளை மேற்கொண்டு வருகிறது.

1.1. தோற்றம்

அனைத்து அரசு அலுவலகங்களின் செயல்பாடுகளுக்கும் தகவல் மற்றும் ஆவணப் பராமரிப்பிற்கும் உறுதுணையாக விளங்கும் இத்துறை சென்னையில் டிசம்பர் 17, 1831-இல் தொடங்கப்பட்டு 175 ஆண்டுகளைக் கடந்து வந்துள்ளது. தற்போது இத்துறையின் கீழ் எட்டு கிளை அச்சகங்கள் மற்றும் எழுதுபொருள் அலுவலகங்களும் செயல்பட்டு வருகின்றன.

1.2. அரசு அச்சகங்கள் செயல்படும் இடங்கள்

சென்னை மாநகரில் அரசு மைய அச்சகம், அரசு எழுதுபொருள் கிடங்கு மற்றும் அரசு கிளை அச்சகம், உயர்நீதிமன்ற வளாகம் ஆகிய இடங்களிலும், மதுரை, திருச்சி, சேலம், புதுக்கோட்டை, விருத்தாசலம் மற்றும் உயர்நீதிமன்ற கிளை, மதுரை ஆகிய இடங்களிலும் கிளை அச்சகங்கள் இயங்கி வருகின்றன.

2. எழுதுபொருள் மற்றும் அச்சுத் துறையின் பணியாளர்கள் விவரங்கள்

இத்துறையில் மொத்தம் 2044 பணியாளர்கள் உள்ளனர். அவர்களில், 444 பெண் பணியாளர்கள் அடங்குவர். மேலும், இத்துறையில் 105 உடல் ஊனமுற்ற பணியாளர்கள் பணியாற்றி வருகின்றனர். அவர்களில் 62 ஆண் பணியாளர்கள் மற்றும் 8 பெண் பணியாளர்கள், ஆக மொத்தம் 70 கண் பார்வையற்ற பணியாளர்கள் உள்ளனர். மேலும் 24 ஆண் பணியாளர்கள் மற்றும் 11 பெண் பணியாளர்களை உள்ளடக்கி மொத்தம் 35 காது கேளாத மற்றும் வாய் பேசாத பணியாளர்கள் உள்ளனர்.

2.1. எழுதுபொருள் மற்றும் அச்சுத் துறை ஆணையரகம், சென்னை-2

எழுதுபொருள் மற்றும் அச்சுத்துறை ஆணையரகம் நிர்வாக வசதிக்கென ஐந்து பிரிவுகளாகக் கீழ்க்கண்டவாறு பிரிக்கப்பட்டு செயல்பட்டு வருகின்றன:-

நிர்வாகப் பிரிவு	-	இணை இயக்குநர்
தொழில் நுட்ப பிரிவு	-	பொது மேலாளர்
கணக்குப் பிரிவு	-	கருவூலத் துறையிலிருந்து இத்துறைக்கு வரப்பெற்றுள்ள முதன்மை கணக்கு அலுவலர்
எழுதுபொருள் பிரிவு	-	துணை இயக்குநர்
வெளியீடுகள் பிரிவு	-	உதவி இயக்குநர்

அனைத்து அரசு அச்சகங்கள், அரசு எழுதுபொருள் கிடங்கு மற்றும் அரசு வெளியீடுகள் விற்பனை நிலையங்கள், அரசு எழுதுபொருள் மற்றும் அச்சுத் துறை ஆணையரின் நிர்வாகக் கட்டுப்பாட்டின் கீழ் வருகின்றன.

ஆணையரகத்தில் 165 பணியாளர்கள் பணிபுரிந்து வருகின்றனர். ஆணையரகத்தின் நிருவாக அமைப்பு விவரம், பிற்சேர்க்கை “அ”-வில் அளிக்கப்பட்டுள்ளது.

2.2. அரசு மைய அச்சகம், சென்னை-79

மிகப் பழமையானதும் மற்றும் பாரம்பரியமிக்கதுமான அரசு மைய அச்சகம், தங்கசாலை கட்டிட வளாகம், தங்கசாலை தெரு, சென்னையில் 5.5 ஏக்கர் பரப்பளவில் செயல்பட்டு வருகின்றது.

அரசு மைய அச்சகத்தில் 1161 பணியாளர்கள் பணிபுரிந்து வருகின்றனர். இவ்வச்சகம், மூன்று முறை மாற்றங்களில் இரண்டு பணி மேலாளர்களின் மேற்பார்வையில் செயல்பட்டு வருகின்றது. அரசு மைய அச்சகத்தில் உள்ள வரவு-செலவு மற்றும் அதிரகசிய பிரிவுகள் ஞாயிற்றுக் கிழமைகள் உட்பட அனைத்து நாட்களிலும் இயங்கி வருகின்றன.

அச்ச தொழில் நுட்பத் துறை தற்போது அடைந்துள்ள அதிநவீன வளர்ச்சியைக் கருத்தில் கொண்டு, படிப்படியாக அரசு மைய அச்சகத்தினை நவீனப்படுத்த உத்தேசிக்கப்பட்டுள்ளது.

அரசு மைய அச்சகத்தில் மிக்க முன்னுரிமை அடிப்படையில் அச்சடிக்கப்படும் இனங்கள்:-

தமிழ்நாடு அரசிதழ்கள்

தமிழ்நாடு சட்டமன்றப் பேரவை விவாதங்கள்

பல்வேறு சட்டமன்ற குழுக்களின் அறிக்கைகள்

வரவு-செலவு ஆவணங்கள்

மிக கழுக்கப் பணிகள்

தமிழ்நாடு அரசு பணியாளர் தேர்வாணைய வெளியீடுகள்

தேர்தல் தொடர்பான பணிகள், வாக்குச் சீட்டுகள்

மாநில கணக்காய்வுத் தலைவரின் அறிக்கைகள்

மோட்டார் வாகன பதிவுச் சான்றிதழ்கள்

மேதகு ஆளுநர், மாண்புமிகு முதலமைச்சர், மாண்புமிகு தலைமை நீதியரசர், தலைமைச் செயலாளர், மாண்புமிகு அமைச்சர்கள், சட்டமன்றத் தலைவர், துணைத்தலைவர் ஆகியோரின் கடிதத்தாள்கள் மற்றும் உறைகள்

சட்டத் தொகுப்புகள் மற்றும் கையேடுகள்

காலமுறை வெளியீடுகள்

நிலைப்படுத்தப்பட்ட படிவங்கள் மற்றும் பதிவேடுகள்

வணிகவரித் துறையின் படிவங்கள்

அரசுத் தேர்வுகள் துறை மற்றும் தொழில் நுட்ப தேர்வுகளுக்கான விடைத்தாட்கள்,

தமிழ்நாடு அரசுப் பணியாளர் தேர்வாணைய சிற்றேடுகள் மற்றும் நெறிமுறைகள்.

2.3. அரசு எழுதுபொருள் கிடங்கு, சென்னை-1

அரசு எழுதுபொருள் கிடங்கானது அனைத்து அரசு துறைகளுக்கும் ஆண்டு தோறும் தமிழ் மற்றும் ஆங்கில தட்டச்சுப் பொறிகள், கணக்கீட்டுப் பொறிகள், கரிப்படித் தாட்கள், படிப்பெருக்கி காகிதங்கள், படிப்பெருக்கிகள், படிப்பெருக்கி மை மற்றும் எழுது பொருட்களை வழங்கி வரும் மையமாக விளங்கி வருகின்றது. எழுதுபொருள்கள் கொள்முதல் நடவடிக்கைகள் அனைத்தும் தமிழ்நாடு அரசு ஒளிவுமறைவற்ற ஒப்பந்தப்புள்ளிச் சட்டம் 1998 மற்றும் விதிகள், 2000-இன்படி மேற்கொள்ளப்பட்டு வருகின்றன.

தட்டச்சுப் பொறிகள், படிப்பெருக்கிகள் மற்றும் கணக்கீட்டுப் பொறிகள் தலைமை இயக்குநர், விநியோகம் மற்றும் ஒதுக்கீடு அவர்களால் நிர்ணயிக்கப்பட்ட விலைக்கு கொள்முதல் செய்யப்படுகின்றன.

3491 அரசு அலுவலகங்களுக்கு அவர்களது கோரிக்கைகள் மற்றும் தேவைகளின் அடிப்படையில் இலவசமாக 3375 அலுவலகங்களுக்கும் மற்றும் முன்கூட்டியே பணம் செலுத்தி பெறும் வகையில் 116 அலுவலகங்களுக்கும் எழுது பொருட்கள் ஆண்டு தோறும் வழங்கப்பட்டு வருகின்றன.

மொத்த காகிதங்களின் தேவையில், சில வகைக் காகிதங்கள் தமிழ்நாடு செய்தித் தாள் காகித நிறுவனத்திடமிருந்து கொள்முதல் செய்யப்பட்டு வருகின்றது. சிறப்பு வகைக் காகிதங்கள் மற்றும் அட்டைகள், கரிப்படி (கார்பன்) தாட்கள் மற்றும் படிப்பெருக்கியின் மை போன்றவை தமிழ்நாடு அரசு ஒளிவுமறைவற்ற ஒப்பந்தப்புள்ளிச் சட்டம், 1998 மற்றும் விதிகள், 2000-யினைப் பின்பற்றி தனியாரிடமிருந்து கொள்முதல் செய்யப்பட்டு வருகின்றது.

இக்கிடங்கு வழக்கமான அலுவலக நேரங்களில் இயங்கி வருகின்றது. இங்கு மொத்தம் 119 பணியாளர்கள் பணிபுரிந்து வருகின்றனர். இவ்வலுவலகம் உதவி இயக்குநரின் கட்டுப்பாட்டின் கீழ் செயல்பட்டு வருகின்றது.

2.4. அரசு கிளை அச்சகம், உயர்நீதிமன்ற வளாகம், சென்னை-104

இவ்வச்சகம் சென்னை உயர்நீதிமன்றத்தின் அச்சத் தேவைகளை, குறிப்பாக தினசரி வழக்குப் பட்டியல்களை அச்சிடுவதற்காக நிறுவப்பட்டது.

சென்னை உயர்நீதிமன்ற பயன்பாட்டிற்குத் தேவையான சுமார் 708 வகையான படிவங்கள் மற்றும் பதிவேடுகள் இவ்வச்சகத்தில் அச்சிடப்பட்டு வருகின்றன. தினசரி வழக்குப் பட்டியல் அச்சிடுவதில் தாமதத்தினை தவிர்க்கும் பொருட்டு, இவ்வச்சகத்தில் மேலும் ஒரு வெப் ஆப்செட் அச்ச இயந்திரம் நிறுவப்பட்டுள்ளது. இவ்வியந்திரம் சென்னை

உயர்நீதிமன்றத்தின் பயன்பாட்டிற்குத் தேவையான படிவங்கள் மட்டுமே அச்சிட, பயன்படுத்தப்பட்டு வருகின்றது.

சென்னை உயர்நீதிமன்ற வளாகத்தில் இயங்கும் அரசு கிளை அச்சகம் இரண்டு முறை மாற்றங்களில், 111 பணியாளர்களைக் கொண்டு துணைப்பணி மேலாளரின் கட்டுப்பாட்டின் கீழ் செயல்பட்டு வருகின்றது.

2.5. அரசு கிளை அச்சகம், மதுரை

இவ்வச்சகம் வருவாய், காவல், சுகாதாரம், பதிவு மற்றும் வணிகவரித் துறைகளின் அச்சுத் தேவைகளைப் பூர்த்தி செய்ய நிறுவப்பட்டது.

பல்வேறு துறைகளுக்குத் தேவையான சுமார் 211 வகை படிவங்கள் மற்றும் பதிவேடுகள் இங்கு அச்சிடப்பட்டு வருகின்றன.

மதுரை, விருதுநகர், திண்டுக்கல், தேனி மற்றும் திருநெல்வேலி ஆகிய மாவட்டங்களின் மாவட்ட அரசிதழ்களும் இவ்வச்சகத்தில் அச்சிடப்பட்டு வருகின்றன.

அரசு கிளை அச்சகம், மதுரை இரண்டு முறை மாற்றங்களில் 144 பணியாளர்களைக் துணைப்பணி மேலாளரின் கட்டுப்பாட்டின் கீழ் செயல்பட்டு வருகின்றது.

2.6. அரசு கிளை அச்சகம், சேலம்

இவ்வச்சகம் கருவூலம், மருத்துவம் மற்றும் அரசுத் தேர்வுகள் துறைகளின் அச்சுத் தேவைகளை பூர்த்தி செய்ய நிறுவப்பட்டது.

பல்வேறு துறைகளுக்குத் தேவையான சுமார் 146 வகை படிவங்கள் மற்றும் பதிவேடுகள் இங்கு அச்சிடப்பட்டு வருகின்றன.

தமிழ்நாடு கருவூல விதித் தொகுப்புப் படிவங்கள், மருத்துவத் துறை படிவங்கள், அரசுத் தேர்வுகளின் விடைத் தாட்கள் மற்றும் சேலம், கோயம்புத்தூர், ஈரோடு, நாமக்கல், நீலகிரி மற்றும் தருமபுரி ஆகிய மாவட்டங்களின் மாவட்ட அரசிதழ்களும் இவ்வச்சகத்தில் அச்சிடப்பட்டு வருகின்றன.

அரசு கிளை அச்சகம், சேலம் இரண்டு முறை மாற்றங்களில் 81 பணியாளர்களைக் கொண்டு உதவிப் பணி மேலாளர் நிலையில் உள்ள ஒரு கிளை மேலாளரின் கட்டுப்பாட்டின் கீழ் இயங்கி வருகின்றது.

2.7. அரசு கிளை அச்சகம், புதுக்கோட்டை

இவ்வச்சகம் ஆதிதிராவிடர், பிற்படுத்தப்பட்டோர் மற்றும் சிறுபான்மையினர், காவல், ஓய்வூதியம், சுற்றுச்சூழல் மற்றும் வனத்துறைகளின் அச்சுத் தேவைகளைப் பூர்த்தி செய்ய நிறுவப்பட்டது.

பல்வேறு துறைகளுக்குத் தேவையான சுமார் 290 வகைப் படிவங்கள் மற்றும் பதிவேடுகள் இங்கு அச்சிடப்பட்டு வருகின்றன.

இராமநாதபுரம், கன்னியாகுமரி, சென்னை, காஞ்சிபுரம், திருவள்ளூர், திருவண்ணாமலை, தஞ்சாவூர், புதுக்கோட்டை, தூத்துக்குடி, திருவாரூர், நாகப்பட்டினம் மற்றும் சிவகங்கை ஆகிய மாவட்டங்களின் மாவட்ட அரசிதழ்களும் இவ்வச்சகத்தில் அச்சிடப்பட்டு வருகின்றன.

அரசு கிளை அச்சகம், புதுக்கோட்டை இரண்டு முறை மாற்றங்களில் 79 பணியாளர்களைக் கொண்டு உதவிப் பணிமேலாளர் நிலையில் உள்ள ஒரு கிளை மேலாளரின் கட்டுப்பாட்டின்கீழ் இயங்கி வருகின்றது.

2.8. அரசு கிளை அச்சகம், திருச்சிராப்பள்ளி

இவ்வச்சகம், அனைத்து அரசு அலுவலகங்களுக்கும் தேவையான பொதுப் படிவங்கள், தன்பதிவேடுகள் மற்றும் ரொக்கப் பதிவேடுகளை அச்சிடுவதற்காக நிறுவப்பட்டது.

பல்வேறு துறைகளுக்குத் தேவையான சுமார் 126 வகைப் படிவங்கள் மற்றும் பதிவேடுகள் அச்சிடப்பட்டு வருகின்றன. திருச்சிராப்பள்ளி, பெரம்பலூர், அரியலூர் மற்றும் கரூர் ஆகிய மாவட்டங்களின் மாவட்ட அரசிதழ்களும் அச்சிடப்பட்டு வருகின்றன.

நவீனமயமாக்கல் காரணமாக வழக்கொழிந்த லெட்டர் பிரஸ் அச்ச இயந்திரங்கள் கழித்தொதுக்கம் செய்யப்பட்டு, ஒரு வெப் ஆப்செட் அச்ச இயந்திரம் 2007 ஆம் ஆண்டில் நிறுவப்பட்டுள்ளது.

அரசு கிளை அச்சகம், திருச்சி இரண்டு முறை மாற்றங்களில் 76 பணியாளர்களைக் கொண்டு உதவிப் பணி மேலாளர் நிலையில் உள்ள ஒரு கிளை மேலாளரின் கட்டுப்பாட்டின் கீழ் செயல்பட்டு வருகின்றது.

2.9. அரசு கிளை அச்சகம், விருத்தாசலம்

இவ்வச்சகம் வேளாண்மை, பொதுப்பணி, காவல், தீயணைப்பு, தேசிய மாணவர் படை, வனம் மற்றும் புள்ளியியல் துறைகளின் அச்சுத் தேவைகளைப் பூர்த்தி செய்ய நிறுவப்பட்டது.

விழுப்புரம், வேலூர், மற்றும் கடலூர் ஆகிய மாவட்டங்களின் மாவட்ட அரசிதழ்களும் அச்சிடப்பட்டு வருகின்றன.

அரசு கிளை அச்சகம், விருத்தாசலம் இரண்டு முறை மாற்றங்களில் 62 பணியாளர்களைக் கொண்டு துணைப் பணி மேலாளரின் கட்டுப்பாட்டின்கீழ் செயல்பட்டு வருகின்றது.

2.10. அரசு வெளியீடுகள் விற்பனை நிலையம், சென்னை-2

அரசு வெளியீடுகள் விற்பனை நிலையம் எழுதுபொருள் மற்றும் அச்சத்துறை ஆணையரக வளாகம், அண்ணாசாலை, சென்னையில் செயல்பட்டு வருகின்றது.

இதன் கிளை விற்பனை நிலையம், சென்னை உயர்நீதிமன்ற வளாகத்தில் உள்ள அரசு கிளை அச்சகத்தில் செயல்பட்டு வருகின்றது.

இவ்விற்பனை நிலையம் மூலம் சட்டம் மற்றும் விதிகள், விதித் தொகுப்புகள், கையேடுகள், அரசிதழ்கள், தமிழ்நாடு அரசுப் பணியாளர் தேர்வாணைய வெளியீடுகள், தொலைபேசி தொகுப்புகள், பணிப்பதிவேடுகள் முதலியவை விற்பனை செய்யப்படுகின்றன. மேலும், இந்திய அரசின் வெளியீடுகளை விற்பனை செய்யும் முகவர் அமைப்புகளாகவும் இவ்விற்பனை நிலையங்கள் இயங்கி வருகின்றன. அரசு வெளியீடுகள் அனைத்தும் அனுமதிக்கப்பட்ட 32 முகவர்கள் மூலமாக அனைத்து மாவட்டங்களிலும் விற்பனை செய்யப்படுகின்றன. தமிழ்நாடு அரசிதழில் தூய தமிழில் பெயரினை மாற்ற ரூ.50 கட்டணமாக வசூலிக்கப்படுகிறது.

2007-08-ஆம் நிதியாண்டில் தனியார் அறிவிக்கைகள் மற்றும் பிற அறிவிக்கைகளுக்கான பிரசுரக் கட்டணமாக ரூ.126 இலட்சம், அரசிதழ்கள் மற்றும் அரசு வெளியீடுகள் விற்பனை மூலமாக ரூ. 21 இலட்சம், ஆக மொத்தம் ரூ. 147 இலட்சம் வருவாயாக ஈட்டப்பட்டுள்ளது. இது சென்ற நிதி ஆண்டைவிட ரூபாய் 22 இலட்சம் கூடுதல் வருவாய் ஆகும்.

2.11. அரசு கிளை அச்சகம், சென்னை உயர்நீதிமன்ற மதுரை கிளை

இவ்வச்சகம் சென்னை உயர்நீதிமன்ற மதுரை கிளையின் அச்சுத் தேவைகளை, குறிப்பாக தினசரி வழக்குப்பட்டியல்களை அச்சிடுவதற்காக 2006-ஆம் ஆண்டு துவங்கப்பட்டது. புதியதாக வெப் ஆப்செட் இயந்திரம் நிறுவப்பட்டு தினசரி வழக்குப்பட்டியல்கள் 22-01-2007 முதல் தொடர்ந்து அச்சிடப்பட்டு குறித்த காலத்திற்குள் விநியோகம் செய்யப்பட்டு வருகின்றது.

அரசு கிளை அச்சகம், சென்னை உயர்நீதிமன்ற மதுரை கிளை இரண்டு முறை மாற்றங்களில் 46 பணியாளர்களைக் கொண்டு துணைப்பணி மேலாளரின் கட்டுப்பாட்டின் கீழ் செயல்பட்டு வருகின்றது.

3. 2007-08 ஆம் ஆண்டில் முன்னுரிமை அடிப்படையில் அச்சிடப்பட்ட இனங்களின் பட்டியல்

பின்வரும் இனங்கள் இத்துறையினால் குறித்த காலத்தில் செவ்வளவு அச்சிடப்பட்டு வழங்கப்பட்டன.

1. காவல் துறைக்கான (காவல் பி-59) 70,000 முதல் தகவல் அறிக்கை புத்தகங்கள்.
2. அரசுத் தேர்வுகள் துறையின் 544.67 இலட்சம் விடைத்தாட்கள்
3. சென்னை உயர்நீதிமன்றத்தின் பயனுக்கான 18 இலட்சம் தினசரி வழக்கு பட்டியல்கள் மற்றும் படிவங்கள்.
4. தமிழ்நாடு அரசு பணியாளர் தேர்வாணையத்தின் சிற்றேடுகள், நெறிமுறைகள் மற்றும் விண்ணப்பப் படிவங்கள் - 20.63 இலட்சம் பிரதிகள்.
5. 2008 ஆம் ஆண்டின் மாதாந்திர நாட்காட்டிகள், மூன்று மாத நாட்காட்டிகள் மற்றும் 4 வகை நாட்குறிப்பேடுகள்.
6. போக்குவரத்துத் துறைக்கான மோட்டார் வாகன சாலை வரிவிதிப்பு வில்லைக்கான படிவங்கள் 16.28 இலட்சம் எண்ணிக்கை.

7. தமிழ்நாடு ஊனமுற்றோர் நல வாரியத்தின் “ஊனமுற்றோருக்கான அடையாள அட்டைகள்” ஒரு இலட்சம் எண்ணிக்கை.
8. பொதுத்தேர்தல் துறையின் 62,920 எண்ணிக்கை (EPIC) ரசீது புத்தகங்கள்.
9. வருவாய் துறையின் 19.42 இலட்சம் எண்ணிக்கை சாதிச் சான்றிதழ்கள்.
10. மீனவர் நல வாரியத்தின் – ஒரு இலட்சம் – அடையாள அட்டைகள் மற்றும் இரண்டு இலட்சம் – விண்ணப்பப் படிவங்கள்.
11. தொழில்நுட்ப தேர்வுகளின் 32 இலட்சம் விடைத்தாட்கள்
12. போக்குவரத்துத் துறையின் 10 வகை படிவங்கள் – 16 இலட்சம் எண்ணிக்கை.
13. காவல் துறையின் (காவல் அறிக்கை பி-311) 43,000 புத்தகங்கள்.
14. படைவீரர் கொடி நாள், ரசீது புத்தகங்கள்..... 11,555 புத்தகங்கள்

4. தொழிலாளர் நலன்

4.1. இத்துறையில், சென்னையில் பணிபுரியும் தொழிலாளர்களின் நலனை கவனிப்பதற்காக, ஒரு தொழிலாளர் நல அலுவலர், இரண்டு உதவித் தொழிலாளர் நல அலுவலர்கள் மற்றும் ஒரு சுகாதார மேற்பார்வையாளர் ஆகியோர் பணிபுரிந்து வருகின்றனர். தொழிலாளர்களிடமிருந்து எழுத்து வடிவில் பெறப்படும் குறைகள் உடனடி முயற்சிகள் மூலம் இணக்கமாக தீர்வு செய்யப்படுகின்றன.

அரசு மைய அச்சகத்தில் மருந்தகம் ஒன்று இயங்கி வருகின்றது. இதில் பணிபுரியும் மருத்துவ அலுவலர் வாரந்தோறும் சென்னை நகரில் உள்ள ஆணையரகம் உள்ளிட்ட அனைத்து அலகுகளுக்கும் சென்று மருத்துவப் பரிசோதனை செய்து அனைத்துத் தொழிலாளர்கள், பணியாளர்கள் மற்றும் அலுவலர்களுக்குத் தேவையான மருத்துவ சிகிச்சை அளித்து வருகின்றார்.

**4.2. அரசு மைய அச்சகம், அரசு எழுதுபொருள் கிடங்கு மற்றும் கிளை அச்சகங்-
-களின் பணியாளர்களுக்கு வழங்கப்படும் படிகள் குறித்த விவரங்கள்**

இத்துறையின் பணியாளர்களை உற்சாகப்படுத்தி, ஊக்கப்படுத்தும் வகையில் கீழ்க்காணும் படிகள் அரசால் வழங்கப்பட்டு வருகின்றன.

அ) சிற்றுண்டி படியாக மாதம் ரூ.150/-

ஆ) பால் படியாக நாள் ஒன்றுக்கு ரூ.5/-

இ) சீருடை தையற் கூலியாக ஆண்களுக்கு நான்கு ஜோடிகளுக்கு ரூ.800/- இரண்டாண்டுகளுக்கு ஒருமுறையும், பெண்களுக்கு நான்கு ஜோடிகளுக்கு ரூ.120/- இரண்டாண்டுகளுக்கு ஒருமுறை

À†'ø¼ êfèfèœ

அரசு மைய அச்சகம் மற்றும் கிளை அச்சகங்களில் இயங்கிவரும் தமிழ்நாடு எழுதுபொருள் மற்றும் அச்சத் துறை தொழிலாளர் கூட்டுறவு சங்கங்கள், சங்க உறுப்பினர்களுக்கு தலா ரூ. 1.50 இலட்சம் வரையில் கடனுதவி வழங்கி வருகின்றன.

மனமகிழ்மன்றமும், விளையாட்டுப் போட்டியும்

பணியாளர்களிடையே விளையாட்டினை ஊக்குவிக்கவும், உடல் ஆரோக்கியத்தினை மேம்படுத்தவும், ஆண்டுதோறும் விளையாட்டு பொருட்கள் கொள்முதல் செய்யவும், விளையாட்டுப் போட்டிகளை நடத்தவும் ரூபாய் ஒரு இலட்சம் அரசு ஒதுக்கீடு செய்துள்ளது.

5. நிர்வாக அமைப்பு மற்றும் பணியாளர்கள் விவரம்

எழுதுபொருள் மற்றும் அச்சத்துறை ஆணையரகத்தின் பணியாளர்களின் விவரங்கள் (2007-08) பிற்சேர்க்கை “ஆ” -வில் வழங்கப்பட்டுள்ளன.

6. அச்சக மேம்பாட்டுத் திட்டம்

அரசு அச்சகங்களை தொலைநோக்குப் பார்வையுடன் படிப்படியாக நவீனமயமாக்க அனைத்து நடவடிக்கைகளும் மேற்கொள்ளப்பட்டு வருகின்றன. 2007-08-ம் ஆண்டில் பகுதி-II திட்டத்தின்கீழ், அரசு அச்சகங்கள் பின்வருமாறு நவீனமயமாக்கப்பட்டுள்ளன.

6.1. எழுதுபொருள் மற்றும் அச்சத்துறை ஆணையரகம், சென்னை-2

2007-08-ம் ஆண்டின் பகுதி-II திட்டத்தின் கீழ், எழுதுபொருள் மற்றும் அச்சத் துறை ஆணையரகத்திற்கு பின்வரும் இயந்திரங்களைக் கொள்முதல் செய்யவும், நிறுவுவதற்கும் ரூ. 12.65 இலட்சம் ஒதுக்கீடு செய்யப்பட்டது.

- 1) கணினி மற்றும் உபகரணங்கள்
- 2) தண்ணீரை சுத்தப்படுத்தி குளிர்நீர் வழங்கும் இயந்திரம் மற்றும் அதன் உபகரணங்கள்
- 3) மின்னோட்ட சீராக்கியுடன் கூடிய தண்வளி

எழுதுபொருள் மற்றும் அச்சத்துறை ஆணையரகத்தில் மேற்படி இயந்திரங்கள் கொள்முதல் செய்யப்பட்டு நிறுவப்பட்டுள்ளன.

6.2. அரசு மைய அச்சகம், சென்னை-79

2007-08ஆம் ஆண்டு பகுதி-II திட்டத்தின் கீழ், அரசு மைய அச்சகத்தில் பின்வரும் இயந்திரங்களைக் கொள்முதல் செய்து நிறுவுவதற்கு ரூ. 21.25 இலட்சம் ஒதுக்கீடு செய்யப்பட்டது:-

- 1) கணினி மற்றும் உபகரணங்கள்

- 2) ஒரு வண்ண ஷீட்பெட் ஆப்செட் அச்ச இயந்திரம்
- 3) மின்னோட்ட சீராக்கியுடன் கூடிய தண்வளி

மேற்காணும் இயந்திரங்கள் கொள்முதல் செய்யப்பட்டு, அரசு மைய அச்சகத்தில் நிறுவப்பட்டுள்ளன.

6.3. அரசு எழுதுபொருள் கிடங்கு, சென்னை-1

2007-08ம் ஆண்டின் பகுதி-II திட்டத்தின் கீழ், அரசு எழுதுபொருள் கிடங்கில் பின்வரும் இயந்திரங்களை கொள்முதல் செய்து நிறுவுவதற்கு ரூ.2.35 இலட்சம் ஒதுக்கீடு செய்யப்பட்டது:-

- 1) கணினி மற்றும் உபகரணங்கள்
- 2) தண்ணீரை சுத்தப்படுத்தி குளிர்நீர் வழங்கும் இயந்திரம் மற்றும் அதன் உபகரணங்கள்
- 3) மின்னோட்ட சீராக்கியுடன் கூடிய தண்வளி

மேற்காணும் இயந்திரங்கள் கொள்முதல் செய்யப்பட்டு, அரசு எழுதுபொருள் கிடங்கில் நிறுவப்பட்டுள்ளன.

6.4. அரசு கிளை அச்சகம், உயர்நீதிமன்ற வளாகம், சென்னை-104

2007-08ஆம் ஆண்டின் பகுதி-II திட்டத்தின் கீழ், அரசு கிளை அச்சகம், உயர்நீதிமன்ற வளாகம், சென்னை-104இல் பின்வரும் இயந்திரங்களை கொள்முதல் செய்து நிறுவுவதற்கு ரூ. 1.75 இலட்சம் ஒதுக்கீடு செய்யப்பட்டது:-

- 1) கணினி மற்றும் உபகரணங்கள்

2) மின்னோட்ட சீராக்கியுடன் கூடிய தண்வளி

மேற்காணும் இயந்திரங்கள் கொள்முதல் செய்யப்பட்டு, அரசு கிளை அச்சகம், உயர்நீதிமன்ற வளாகம், சென்னை-104ல் நிறுவப்பட்டுள்ளன.

6.5. அரசு கிளை அச்சகம், திருச்சிராப்பள்ளி

2007-08ஆம் ஆண்டின் பகுதி-II திட்டத்தின் கீழ், அரசு கிளை அச்சகம், திருச்சிராப்பள்ளியில் பின்வரும் இயந்திரங்களை கொள்முதல் செய்து நிறுவுவதற்கு ரூ.1.75 இலட்சம் ஒதுக்கீடு செய்யப்பட்டது:-

1) கணினி மற்றும் உபகரணங்கள்

2) மின்னோட்ட சீராக்கியுடன் கூடிய தண்வளி

மேற்காணும் இயந்திரங்கள் கொள்முதல் செய்யப்பட்டு, அரசு கிளை அச்சகம், திருச்சிராப்பள்ளியில் நிறுவப்பட்டுள்ளன.

6.6. அரசு கிளை அச்சகம், விருத்தாச்சலம்

2007-08ஆம் ஆண்டின் பகுதி-II திட்டத்தின் கீழ், அரசு கிளை அச்சகம், விருத்தாச்சலத்தில் பின்வரும் இயந்திரங்களைக் கொள்முதல் செய்து நிறுவுவதற்கு ரூ. 3.25 இலட்சம் ஒதுக்கீடு செய்யப்பட்டது:-

1) கணினி மற்றும் உபகரணங்கள்

2) மின்னோட்ட சீராக்கியுடன் கூடிய தண்வளி

மேற்காணும் இயந்திரங்கள் கொள்முதல் செய்யப்பட்டு, அரசு கிளை அச்சகம், விருத்தாச்சலத்தில் நிறுவப்பட்டுள்ளன.

6.7. அரசு கிளை அச்சகம், சேலம்

2007-08ஆம் ஆண்டின் பகுதி-II திட்டத்தின் கீழ், அரசு கிளை அச்சகம், சேலத்தில் பின்வரும் இயந்திரங்களைக் கொள்முதல் செய்து நிறுவுவதற்கு ரூ.10.25 இலட்சம் ஒதுக்கீடு செய்யப்பட்டது:-

- 1) கணினி மற்றும் உபகரணங்கள்
- 2) மினி ஆப்செட் அச்ச இயந்திரம்
- 3) மின்னோட்ட சீராக்கியுடன் கூடிய தண்வளி
- 4) நிழற்பட பெருக்கி இயந்திரம்

மேற்காணும் இயந்திரங்கள் கொள்முதல் செய்யப்பட்டு அரசு கிளை அச்சகம், சேலத்தில் நிறுவப்பட்டுள்ளன.

6.8. அரசு கிளை அச்சகம், புதுக்கோட்டை

2007-08ஆம் ஆண்டின் பகுதி-II திட்டத்தின் கீழ், அரசு கிளை அச்சகம், புதுக்கோட்டையில் பின்வரும் இயந்திரங்களைக் கொள்முதல் செய்து நிறுவுவதற்கு ரூ. 2.75 இலட்சம் ஒதுக்கீடு செய்யப்பட்டது:-

- 1) கணினி மற்றும் உபகரணங்கள்
- 2) மின்னோட்ட சீராக்கியுடன் கூடிய தண்வளி

மேற்காணும் இயந்திரங்கள் கொள்முதல் செய்யப்பட்டு, அரசு கிளை அச்சகம், புதுக்கோட்டையில் நிறுவப்பட்டுள்ளன.

6.9. அரசு கிளை அச்சகம், மதுரை-7

2007-08ஆம் ஆண்டின் பகுதி-II திட்டத்தின் கீழ், அரசு கிளை அச்சகம், மதுரையில் பின்வரும் இயந்திரங்களைக் கொள்முதல் செய்து நிறுவுவதற்கு ரூ. 8.25 இலட்சம் ஒதுக்கீடு செய்யப்பட்டது:-

- 1) கணினி மற்றும் உபகரணங்கள்
- 2) மின்னோட்ட சீராக்கியுடன் கூடிய தண்வளி
- 3) சிறிய ஆப்செட் அச்ச இயந்திரம்

மேற்காணும் இயந்திரங்கள் கொள்முதல் செய்யப்பட்டு, அரசு கிளை அச்சகம், மதுரையில் நிறுவப்பட்டுள்ளன.

6.10. அரசு கிளை அச்சகம், சென்னை உயர்நீதிமன்ற மதுரை கிளை, மதுரை-23

2007-08ஆம் ஆண்டின் பகுதி-II திட்டத்தின் கீழ், அரசு கிளை அச்சகம், சென்னை உயர்நீதிமன்ற மதுரை கிளை, மதுரையில் பின்வரும் இயந்திரங்களைக் கொள்முதல் செய்து நிறுவுவதற்கு ரூ.15.35 இலட்சம் ஒதுக்கீடு செய்யப்பட்டது:-

- 1) கணினி மற்றும் உபகரணங்கள்
- 2) மின்னோட்ட சீராக்கியுடன் கூடிய தண்வளி
- 3) நிழற்பட பெருக்கி இயந்திரம்
- 4) அச்சத் தகடு உருவாக்கும் இயந்திரம். (Plate Processor Machine)
- 5) தண்ணீரை சுத்தப்படுத்தி குளிரூட்டி வழங்கும் இயந்திரம் மற்றும் அதன் உபகரணங்கள்

மேற்காணும் இயந்திரங்கள் கொள்முதல் செய்யப்பட்டு, அரசு கிளை அச்சகம், சென்னை உயர்நீதிமன்றம் மதுரை கிளையில் நிறுவப்பட்டுள்ளன.

7. சாதனைகள்:-

- 7.1. அரசு கிளை அச்சகம், சென்னை உயர்நீதிமன்ற மதுரை கிளை 2006-ஆம் ஆண்டு துவக்கப்பட்டு 22-1-2007 முதல் தினசரி வழக்கு பட்டியல் அச்சிடும் பணியினை உரிய காலக்கெடுவிற்குள் செவ்வனே முழுமையாக நிறைவேற்றி வருகின்றது.
- 7.2. கண்பார்வையற்ற 38 நபர்கள் தகுதியின் அடிப்படையில், புத்தகம் கட்டுநர்களாகவும், ஒரு நபர் தொலைபேசி இயக்குபவராகவும் 2007-08-ம் ஆண்டுக்கான உடல் ஊனமுற்றோருக்கான தொகுதியில் இத்துறையில் நியமனம் செய்யப்பட்டுள்ளனர்.
- 7.3. அரசு மைய அச்சகம், அரசு எழுதுபொருள் கிடங்கு மற்றும் கிளை அச்சகங்களில் பணிபுரியும் தொழிலாளர்களுக்கு சீருடைகள் 3 ஜோடி எண்ணிக்கையிலிருந்து 4 ஜோடி எண்ணிக்கையாக உயர்த்தப்பட்டுள்ளது. தையற்கூலி ஆண்களுக்கு 1 ஜோடிக்கு ரூ.100-ம், பெண்களுக்கு 1 ஜோடிக்கு ரூ.10-ம் கூடுதலாக உயர்த்தப்பட்டுள்ளது. இதனால் இந்த ஆண்டு மட்டும் ஏற்படும் செலவினம் ரூபாய் 5,63,760 ஆகும். இதைத் தொடர்ந்து ஆண்டு ஒன்றிற்கு ஏற்படும் கூடுதல் செலவினம் ரூபாய் 14,69,088 ஆகும்.
- 7.4. எழுதுபொருள் மற்றும் அச்சுத் துறை தொழிலாளர்களின் மனமகிழ் மன்ற நடவடிக்கைகளுக்காக வருடத்திற்கு ரூ.45,000/-த்திலிருந்து ரூபாய் ஒரு இலட்சமாக உயர்த்தி அரசு ஆணை பிறப்பித்துள்ளது.

8. வரவு-செலவு திட்ட மதிப்பீடு

இத்துறையின் 2008-09-விம் ஆண்டின் வரவு-செலவு திட்ட மதிப்பீடு பிற்சேர்க்கை "இ"-ரூல் அளிக்கப்பட்டுள்ளது.

9. நிறைவுரை


எழுதுபொருள் மற்றும் அச்சுத்துறை அரசுத் துறைகளுக்குத் தேவையான பல்வேறு படிவங்கள், பதிவேடுகள், தட்டச்சு இயந்திரங்கள், படிபெருக்கிகள் இவைகளை

வழங்குவதுடன் பொதுமக்கள் தொடர்பிலும் தன்னை ஈடுபடுத்திக் கொண்டிருக்கும் துறைகளில் ஒன்றாகும். பொதுமக்களின் முக்கிய வாழ்வாதாரங்களுக்குத் தேவையான பிறப்புச் சான்றிதழ்கள் முதற்கொண்டு அவர்களின் இறப்புச் சான்றிதழ்கள் வரை இத்துறையில் அச்சடிக்கப்பட்டு வழங்கப்படுகின்றன. கல்வி, வேலைவாய்ப்பு, சாதிச் சான்றிதழ்கள், உணவுப் பங்கீடு அட்டைகள், வேளாண்மை கணக்கெடுப்பு முதலிய படிவங்கள் மற்றும் பதிவேடுகள் உரிய நேரத்தில் பொது மக்களுக்கு சென்றடையும் விதமாக சிறப்பாக செயல்பட்டுவரும் இத்துறை, சிறப்பு ஆணையர் மற்றும் ஆணையர் தலைமையிலான தொழில்நுட்பப் பிரிவு, கணக்குப் பிரிவு, எழுதுபொருள் அலுவலகப் பிரிவு, நிர்வாகப் பிரிவு மற்றும் வெளியீடுகள் பிரிவு இவைகளின் வழியே முறையே பொதுமேலாளர், முதன்மைக் கணக்கு அலுவலர், துணை இயக்குநர் (எழுதுபொருள்), இணை இயக்குநர் மற்றும் உதவி இயக்குநர் இவர்களுடைய வழிகாட்டுதலின்பேரில், சென்னை மைய அச்சகத்துடன் இணைந்த 8 கிளை அச்சகங்களுடன் விரிந்து பரந்து நவீன கால ஓட்டத்திற்கேற்ப புதிய வகை யுக்திகளைக் கையாண்டு வருவதுடன், விரைந்து தன்னை முழுதும் நவீனமயமாக்கிக் கொள்வதற்கு அனைத்து முயற்சிகளையும் மேற்கொண்டுள்ளது. கடந்த 175 ஆண்டுகளாக, அரசுப் பணியில் தனது பங்குப்பை முழுமையாக எழுதுபொருள் மற்றும் அச்சத் துறை நிறைவேற்றி வருகிறது.

அட்டவணை - அ

நிர்வாக அமைப்பு

சிறப்பு ஆணையர் மற்றும் ஆணையர்



அட்டவணை - ஆ
1-4-2008-இல் பணியாளர்களின் எண்ணிக்கை

வ. எண்	அலகு	1-4-2008-ல் மொத்த பணியாளர்கள்	அலுவலர்கள்	அமைச்சுப் பணியாளர்கள்	இதர பிரிவு பணியாளர்கள்
1.	ஆணையரகம் (அரசு வெளியீடுகள், விற்பனை நிலையம் உட்பட)	165	10	94	61
2.	அரசு எழுதுபொருள் அலுவலகம், சென்னை-1.	119	1	36	82
3.	அரசு மைய அச்சகம்	1161	17	89	1055
4.	அரசு கிளை அச்சகம், உயர்நீதிமன்ற வளாகம் சென்னை-104.	111	2	11	98
5.	அரசு கிளை அச்சகம், மதுரை.	144	2	12	130
6.	அரசு கிளை அச்சகம், சேலம்.	81	2	9	70
7.	அரசு கிளை அச்சகம், திருச்சி.	76	2	9	65
8.	அரசு கிளை அச்சகம், புதுக்கோட்டை.	79	1	6	72
9.	அரசு கிளை அச்சகம், விருத்தாசலம்.	62	2	5	55
10.	அரசு கிளை அச்சகம், (உயர்நீதிமன்ற வளாகம், மதுரை.)	46	2	3	41
மொத்தம் ..		2044	41	274	1729

பிற்சேர்க்கை – இ
வரவு செலவு 2008-09
எழுதுபொருள் மற்றும் அச்சுத் துறை

		(மொத்த செலவு ரூபாய் ஆயிரத்தில்)		
		2007-08	2007-08	2008-09
		வரவு செலவு மதிப்பீடு	திருத்திய மதிப்பீடு	வரவுசெலவு மதிப்பீடு
2058	எழுதுபொருள் மற்றும் அச்சு	64,87,88	60,06,12	73,64,65
2059	பொதுப்பணி	55,23	55,23	55,23
4058	எழுதுபொருள் அச்சிடுதல் குறித்த மூலதன செலவு	8	85,55	4,00,09
மொத்தம்		65,43,19	62,46,90	78,19,97